

بچوں کی تربیت: ذمہ داریاں اور نزاکتیں

ڈاکٹر بشریٰ تنسیم

اللہ تعالیٰ نے والدین کو جس اعزاز سے نوازا ہے وہ اسلام کے سوادیں کا کوئی بھی مذہب اور کوئی تمدن عطا نہیں کر سکا۔ ماں کی تو ساری دنیا میں قابلِ احترام ہیں مگر ایک مسلمان ماں کی شان ہی نزالی ہوتی ہے۔ اللہ تعالیٰ نے ماں کی محبت میں متحساس اور اس کے دل میں ایثار و تربانی کا بے مشل جذبہ رکھ دیا ہے۔ اپنی صفتِ رحمت و شفقت سے وافر حصہ اس رشتے کو عطا کر دیا۔ وہ رب العزت خود خالق ہے، صفتِ تخلیق عورت کو عطا کر کے اسے عظمت کی بلندیوں تک پہنچا دیا۔ اپنے بچے سے محبت کا یہ انداز اس خالق کا نات اور رب العالمین نے ہی عطا کیا ہے کہ تکلیف پر تکلیف اٹھا کر ماں بچے کو جنم دیتی ہے، مگر اس پر ایک نظر ڈالتے ہی تمام دکھ تکالیف بھول جاتی ہے۔

یہ اللہ تعالیٰ کی شانِ رحمت ہے کہ شادی سے پہلے ہر لڑکی بچوں کو پیار کرتی ہے اور ہر چھوٹا بچہ اس کے لیے کشش رکھتا ہے۔ مگر یہ محبت اور کشش عورت ہونے کے ناطے فطری جذبے تک محدود رہتی ہے۔ یہی نومر لڑکی جب تخلیقی مرحلہ کا حصہ بن کر خود ماں کا درجہ حاصل کر لیتی ہے تو بچہ اور اس کا ہر کام اس کی زندگی کا مشن بن جاتا ہے۔ اپنے بچے کا آرام ماں کی اؤلیٰ ترجیح ہوتا ہے۔ اگر اللہ تعالیٰ ماں کے دل میں محبت و شفقت اور رحم کی یہ صفت نہ رکھ دیتا تو شاید دنیا میں بچوں کی سب سے بڑی دشمن ماں ہی ہوتی۔ جس قدر تکلیف وہ مرحلوں سے ماں پرورش کے دوران گزرتی ہے، اس کا اندازہ اُسی ذات باری تعالیٰ کو ہے، جبھی تو ایک مسلمان ماں کو اعلیٰ ترین ”اعزازات“ سے نوازا گیا۔ ان عظمتوں کو حاصل کرنا، اور انھیں شعوری طور پر برقرار رکھنا بھی ماں کی ذمہ داری ہے۔ والدین کی ذمہ داری اسی روز سے شروع ہو جاتی ہے، جب وہ رشتہ ازدواج میں منسلک ہوتے ہیں۔ بچوں کی تربیت کے لیے والدین کو بہت سے ادوار اور بے شمار مرحلے سے گزرنا پڑتا ہے۔

اگر امت مسلمہ کے ہر گھر سے ایک بچہ بھی اسلام کے انسانِ مطلوب کی صورت میں نصیب ہو جائے

تو آئندہ ایک دعشوں میں ہی دُنیا میں ”اسلامی انقلاب“ برپا ہو سکتا ہے۔ اس خوش نصیبی کو پانے کے لیے طویل المیعاد منصوبہ بندی اور تطہیر افکار و اعمال ہی وہ بنیادی عنصر ہے جو کسی بھی فرد یا قوم کے مقدر کو سنبھال سکتا ہے۔ اس لیے لازم ہے کہ ہم نسل کی اسلامی خلوط پر تربیت کر کے قوم کی تعمیر نو میں اپنا حصہ ادا کریں، اور ایک مہم کے طور پر ہر مسلمان کو اس کی اہمیت کا شعور دیا جائے۔ کسی بھی مرد و عورت کی عملی زندگی کا آغاز نکاح سے ہوتا ہے۔ پھر باقی پوری زندگی میں دونوں نسل نو کی فلاح و بہبود کے لیے وقف ہو جاتے ہیں۔ کسی مرحلے میں عورت کی ذمہ داریاں زیادہ ہیں اور کہیں مرد کی، اور اس میں مختلف مرحلے طے کرنا پڑتے ہیں۔

پہلا مرحلہ: نکاح، زوجین کا باہمی تعلق

اللہ تعالیٰ کی نشانیوں میں سے ایک نشانی یہ بھی ہے کہ نکاح کا رشتہ دو اجنبی مرد و عورت کو باہم مضبوط رشتہ میں جوڑ دیتا ہے۔ حقوق و فرائض کی ادائیگی میں بد نیتی وہ زہر ہے جو ہر اچھے سے اچھے کام کو عیب دار بنا دیتا ہے، بلکہ ہرے بھرے پھل دار باغ کو راکھ کا ڈھیر بنا دیتا ہے۔ زوجین کو اپنے حقوق و فرائض کا کتاب و سنت کی روشنی میں پورا شعور ہونا چاہیے۔ والدین کو چاہیے کہ وہ شادی سے پہلے بچوں کو اللہ تعالیٰ اور اس کے آخری رسول صلی اللہ علیہ وسلم کی تعلیمات سے بخوبی آگاہ کریں۔

زوجین کا باہمی تعلق: میاں بیوی کا باہمی تعلق ”ایک دوسرے کے لیے لباس“ کا ہی ہونا چاہیے۔ معنوی طور پر بھی، باطنی اور روحانی طور پر بھی۔ زوجین کا باہم رشتہ محض صرف جذبات کی تسلیم کا ذریعہ ہی نہ سمجھا جائے۔ نبی اکرم صلی اللہ علیہ وسلم نے زوجین کے باہم تعلق کو جس شانگی اور وقار کے ساتھ نجھانے کا طریقہ بتایا ہے اس کو مدنظر رکھا جائے۔ زوجین کو باہم محبت بڑھانے کے لیے اس کو قائم واستوار رکھنے کے لیے اللہ تعالیٰ سے دعا کرتے رہنا چاہیے۔ کسی بھی ایسے عمل سے گریز کرنا چاہیے، جس سے میاں بیوی کے دلوں میں ڈوری پیدا ہونے کا خدشہ ہو۔ شیطان کو سب سے زیادہ خوشی میاں بیوی کے درمیان رنجش، جدائی یا بدگمانی ڈال کر ہوتی ہے اور یہ کام کرنے کے لیے وہ ہمہ وقت کوشش رہتا ہے۔

نسل نو کی اسلامی خلوط پر تربیت کرنا والد اور والدہ دونوں کی ذمہ داری ہے۔ اللہ تعالیٰ نے عورتوں کو کبھی سے تشبیہ دی ہے اور اس کبھی میں جس قسم کا بیچ ہو گا ویسا ہی پھل نصیب ہو گا۔ جس طرح ایک جاہل، نالائق، ذمہ دار یوں سے لاپروا باغبان اپنے کھیت اور باغ سے کما جھٹہ رزق حاصل نہیں کر سکتا، اسی طرح اسلامی شعور اور رزق آگہی سے بے بہرہ مرد اور عورت اپنی اولاد سے پوری طرح فیض یا ب نہیں ہو سکتے۔

دوسرा مرحلہ: پیدائش سے پہلے اور بعد

ہر بچہ اللہ تعالیٰ کی طرف سے انسانیت کے لیے ایک پیغام ہے۔ کوئی نہیں جانتا کہ کون سا بچہ

والدین کے لیے باعث سعادت اور معاشرے کے لیے باعث رحمت ہوگا۔ بچوں کی پیدائش پر دل میں تنگی محسوس کرنا، چاہے وہ کسی بھی سوچ کے ساتھ ہو، زم سے زم الفاظ میں اللہ تعالیٰ سے بغاوت ہے۔

بچے کا تعلق ابتدائی دنوں ہی سے ماں کے ساتھ قائم ہو جاتا ہے۔ وہ نخاسا خایہ (cell) مغض ایک جزو نہیں، بلکہ ایک مکمل شخصیت کا نقطہ آغاز ہوتا ہے اور وہ اپنی ماں سے خاص نسبت رکھتا ہے۔ تحقیق کے عمل سے گزرنے والی خاتون پر اللہ تعالیٰ کی شکرگزاری لازم آتی ہے کہ خالق کائنات نے اشرف الخلوقات کی تحقیق کے لیے اُسے منتخب کیا ہے۔ ایک سچی مسلمان عورت یہ زمانہ مصیبت سمجھ کر نہ گزارے، نہ اپنی تکلیف کو دوسروں کے لیے باعث آزار بنائے بلکہ ان تکلیف کو اسے خندہ پیشانی سے برداشت کرنا چاہیے۔ اس زمانے میں اللہ تعالیٰ نے اس کے روزمرہ کے فرائض کو اجر کے حساب سے زیادہ نفع بخش ہونے کا وعدہ فرمایا ہے۔

باپ کے لیے لازم ہے کہ وہ اپنی اولاد کو پاکیزہ اور صالح کردار پر اٹھانے کے لیے گھر میں ایسی کمائی لائے جو حلال اور طیب ہو۔ اپنی اولاد کو اگر حرام کمائی سے سینچا گیا تو اس کے کردار و اعمال میں شرافت کی سی تابندگی کیسے آئے گی؟ ہمہ وقت اللہ کا ذکر، نماز کی پابندی، باوضور ہنا، پاکیزہ گفتار ہونا، جسمانی، روحانی اور ذہنی سکون کا باعث ہوتا ہے۔ ہر وہ غذا جو حاملہ عورت کھاتی ہے اس میں اُس نفحی سی جان کا حصہ بھی شامل ہوتا ہے، جو والدین کی زندگی کا سرمایہ اور تو شہ آخرت ہے۔ اس زمانے میں جسمانی غذا معمول سے زیادہ درکار ہوتی ہے تو روحانی غذا کا تناسب بھی پہلے سے زیادہ ہونا چاہیے۔

مدت حمل میں بچہ ماں سے خوراک ہی حاصل نہیں کرتا، بلکہ وہ اس کے جذبات، احساسات، خوشی اور غم میں بھی شریک ہوتا ہے۔ ماں کی افسردگی بے چینی اور بے آرامی کا بھی اُس پر اثر ہوتا ہے۔ اس زمانے میں وہ کیا سوچتی ہے؟ اس کا دل کن جذبوں سے آراستہ رہتا ہے؟ بچے کی شخصیت اسی کا پرتو ہوتی ہے۔

ایک مسلمان ماں اپنے بچے کو ”مثالی مسلمان“ بنانا چاہتی ہو گی تو وہ ضرور شور و آگی کے ساتھ ان سب امور کا خیال رکھے گی۔ آج بھی ایسی مثالی مل سکتی ہے کہ جب ماں نے مدت حمل میں ہر وقت قرآن پاک کی تلاوت سنی، خود بھی ورزہ بان بنایا اور ایک ہی قاری کی زبان اور اب وہجہ میں کثرت سے قرآن سناتو اس کا اثر یہ ہوا کہ نومولود کی جب قرآن سکھنے کی عمر ہوئی تو حیرت انگیز طور پر بہت جلد سیکھ گیا۔

ایک ذمہ دار اور حستاں مسلمان ماں وہ ہے جو زمانہ حمل میں قرآن پر غور و فکر کرے اور درس و تدریس میں وقت گزارے۔ اپنی دیگر ذمہ داریوں کو بھی اللہ تعالیٰ کی رضا کے لیے انعام دے اور علم کی مغلوبوں میں پورے انہاک سے شریک ہو۔ یہ ہماری دیکھی آزمائی بات ہے کہ مستقل بنیادوں پر منعقدہ قرآنی کلاسوں میں شامل ہونے والی خواتین نے اس بچے کی عادات و اطوار میں نمایاں تبدیلی محسوس کی، جو

قرآنی کلاسوس میں شریک ہونے کے زمانے میں رحم میں پروردش پار ہاتھا۔

ماں بننے والی خاتون کوشوری کوشش کے ساتھ صبر و فقامت اور قوت برداشت کی صفات کو اجاگر کرنا چاہیے۔ وہ بندیدی اخلاقی عیب جو انسانی زندگی کو بد صورت بناتے ہیں اور انسانیت کی توہین ہیں، مثلاً بخشن، کیفیت، حسد، تکبیر اور جھوٹ، ان سے بچنے کی کوشش کرے۔ بے جا، لالیعنی، غیر ضروری بحث مباحثہ و گفتگو سے گریز کرے۔ ذکر و تسبیح کو اپنا معمول بنائے۔ یقیناً اس کی عبادت، ذکر و تسبیح، نماز، روزہ و دیگر حقوق و فرائض کی ادائیگی میں ایک معصوم روح بھی شریک ہوتی ہے اور وہ اللہ تعالیٰ کے حضور اپنی ماں کے ہر نیک عمل کی گواہ بھی ہوگی۔

جسمانی غذا کے ساتھ ساتھ روحانی غذا بھی اعلیٰ اور زیادہ مقدار میں ہونی چاہیے۔ روشن کردار اور اعلیٰ ذہنی و فکری استعداد کی مالک ماں ہی اپنے بچے کے روشن مستقبل کی فکر کر سکتی ہے۔ کم ظرف، بھگڑا لو، پژمردہ حاسد، احساس برتری یا احساس کتری کی ماری، ناشکری اور بے صبری عورت قوم و ملت کو اعلیٰ کردار کا سپوت کیے دے سکتی ہے۔

بیرونی محول اور ماں کے اپنے فکر و عمل سے جنین اثرات قبول کرتا ہے۔ اس بات کا تجربہ مشاہدہ کرنے کے لیے نیشنل انسٹی ٹیوٹ آف چائلڈ بیلٹھ اینڈ بیومن ڈویلپمنٹ نے حاملہ خواتین کو مختلف محول اور سرگرمیوں میں رکھا۔ اس جائزے میں ایک یورپی ماں کا اپنا تجربہ ہے: ”جب میں نے یہ بات سنی کہ جنین پہ محول کا اور ماں کے اپنے اندازِ فکر و عمل کا اثر ہوتا ہے تو میں نے کمپیوٹر کی تعلیم لیکھتے ہوئے اپنے بچے کو شعوری طور پر مخاطب کر کے ہر سبق دھرایا اور ہر عمل میں اُس کو اپنے ساتھ محسوس کیا۔ پیدائش کے چند سال بعد وہ بچہ کمپیوٹر کے بارے میں راز داں نکلا۔“

اسی ادارے نے تحقیق کے بعد بتایا کہ ”بیلے خیال کیا جاتا تھا کہ صرف جینیاتی (موروثی) اثرات ہی مزاج بنانے پر اثر انداز ہوتے ہیں۔ مگر اب محول کی اہمیت واضح ہو رہی ہے۔ پژمردہ ماڈل کے بچے بھی پژمردہ پیدا ہوتے ہیں۔ جیراللہ یعنی ڈائن نے واشنگٹن یونیورسٹی میں منعقدہ ایک یکمی نار میں اپنا مشاہدہ بیان کیا کہ: ”جن بچوں کی ماں میں پژمردگی کا شکار ہوتی ہیں، ان کے بچوں کے دماغ کا بایاں حصہ جس کا تعلق خوشی، دل، چسپی اور دیگر ثابت عادات سے ہے، اپنا کام بہتر طریقے پر انجام نہیں دے سکتا۔“

اللہ تعالیٰ سے محبت کرنے والی خاتون روحانی طور پر مضبوط اور پڑعزم ہوگی۔ اس زمانے میں عورت کے گھر کا محول اور خصوصاً شوہر کا رویہ اور انداز فکر بھی بہت اہمیت رکھتا ہے۔ اس غیر معمولی صورت حال میں شوہر کی ذمہ داریاں بھی غیر معمولی طور پر بڑھ جاتی ہیں۔ رفیقة حیات کی ذہنی، جسمانی، روحانی

طمانتی کے لیے شوہر کو بھرپور طریقے سے اپنا کردار انجام دینا چاہیے۔ یہ شوہر کا فرضی عین ہے جس کی اس سے باز پس ہوگی۔ دیگر رشتہ دار اور شوہر ایک نئی ہستی کو دنیا میں لانے کے لیے عورت کو جتنی آسانیاں آرام، ذہنی و جسمانی سکون مہیا کریں گے، لازماً اس کا صلہ اللہ تعالیٰ کے ہاں پائیں گے۔

حاملہ خاتون کو کچھ بیماریوں سے حفاظتی ٹکے اور دو ایساں دی جاتی ہیں، تاکہ خاتون اور اس کا بچہ بیماریوں سے محفوظ رہے۔ بالکل اسی طرح کچھ روحانی بیماریوں سے بھی حفاظتی اقدامات کرنے چاہیے۔ ہر عورت اپنے عیوب و محاسن کا جائزہ لے اور جو عیوب انسان کی زندگی کو عیوب دار بناتے ہیں ان سے بچنے کے لیے مکمل توجہ کے ساتھ کوشش کرئے، جس طرح رمضان میں اہتمام کر کے کوشش کی جاتی ہے۔ اگر جسمانی بیماریوں کا علاج ضروری ہے تو اخلاقی بیماریوں کا سدِ باب بھی ہونا چاہیے۔

تیسرا مرحلہ: ولادت، رضاعت، ابتدائی چند سال

نومولود اللہ کی نشانیوں میں سے ایک ہے۔ اللہ تعالیٰ نے عورت کو بچہ جنم کی تکلیف برداشت کرنے پر بے حساب اجر و ثواب کی بشارت سنائی ہے۔ اگر ایمان و ایقان کی کھنچی شاداب ہو اور اس پورے عمل کو اللہ اور رسول کی رضا کا وسیلہ سمجھا جائے تو پھر درد کی ہر لہر کو برداشت کرنے پر بے حد حساب ثواب ملتا ہے۔ نومولود لڑکا ہو یا لڑکی، خوشی کا امطہار فطری ہے۔ لڑکی اللہ کی طرف سے رحمتوں کا پیغام لے کر آتی ہے اور ایک فرشتہ گھروالوں کو ان رحمتوں کی خوشخبری سنتا ہے۔ جس عورت کے ہاں صرف لڑکیاں پیدا ہوں اور وہ اللہ تعالیٰ سے شکوہ نہ کرے، دل میں تنگی و ناگواری نہ لائے تو اس کو حضور صلی اللہ علیہ وسلم نے اپنے ساتھ جنت میں داخل ہونے کی خوشخبری سنائی ہے۔

نام: حضور صلی اللہ علیہ وسلم نے فرمایا: ”اپنے بچوں کو اچھے نام دو۔ عبد اللہ، عبد الرحمن، اللہ تعالیٰ کے پسندیدہ نام ہیں“۔ انبیا علیہم السلام کے ناموں پر بچے کا نام رکھنے کی تلقین کی گئی۔ معنی کے لحاظ سے پسندیدہ، بامعنی، خوب صورت، خوشی، کامیابی، سکون و وقار و اعلاء ناموں کا اہتمام کرنا سنت نبوی ہے۔

لڑکے یا لڑکی کا جو بھی نام منتخب کیا جائے، اس کو پورے شعور کے ساتھ دل کی گہرائی سے احساس کرتے ہوئے پکارا جائے، کہ یہ نام نہیں حقیقت میں ایک دعا ہے، ایک آرزو ہے، تمبا ہے، آئینڈیل ہے جس کو پانا ہے۔ بچوں کو بیماری بیماری میں بے معنی ناموں سے پکارنے سے اجتناب کرنا چاہیے۔

رضاعت: پیدائش کے فوراً بعد ہر جاندار مخلوق کا نومولود اپنی ماں کی طرف کشش رکھتا ہے، چاہے اُس کا انڈوں سے ظہور ہو یا رحم مادر سے۔ دودھ پلانے والے جانوروں میں مشاہدات کرنے والے اس نتیجے پر پہنچے ہیں کہ بچہ اپنی ماں کو اور ماں اپنے بچے کو ایک دوسرے کی بو (smell) سے پہچانتے ہیں۔

قدرت نے نوزاںیدہ شیرخوار بچے کی ساری کائنات مال کی گوداور مال کے دودھ سے وابستہ کر دی ہے۔ بچے کو شروع ہی سے ماں کا قرب نصیب ہونا چاہیے۔ آج کل بچے کو ہسپتا لوں میں ماں سے دور نہ سری میں رکھا جاتا ہے جس سے ماں اور بچہ ایک دوسرے کی مخصوص بواور تعلق سے محروم ہوجاتے ہیں۔ اللہ تعالیٰ نے ماں کو دوسال تک دودھ پلانے کی ہدایت کی ہے۔ یہی دوسال کا عرصہ بچے میں تعلیم حاصل کرنے کی قوت اور ذہنی دباو برداشت کرنے کی صلاحیت کو بڑھا سکتا ہے۔

بچہ رات کو بھوک سے روئے اور ماں اپنی نیند کی قربانی دے کر پوری محبت اور خوش دلی سے اسے دودھ پلانے تو فرشتے اس کو جنت کی بشارت دیتے ہیں۔ ہمارے لیے قابل تقلید بزرگوں کی مائیں اپنے بچوں کو باوضو ہو کر دودھ پلاتی تھیں۔ ساتھ ساتھ کانوں میں کوئی بہترین پیغام، آیات الہی، لوری کی صورت میں سناتی تھیں۔

بعض لوگوں کا مشاہدہ ہے کہ نوزاںیدہ بچے کو ۳۰ دن کے اندر اندر قرآن پاک کی تلاوت سنادی جائے تو اس کے بہت سے ثابت اثرات سامنے آتے ہیں۔ اس زمانے میں بچہ زیادہ تر سویا رہتا ہے۔ ماں بھی اکثر کاموں سے فارغ ہوتی ہے اور زیادہ تر بچے کے قریب ہی رہتی ہے۔ گھر کی دیگر ذمہ داریاں عموماً دوسرے ادا کر رہے ہوتے ہیں۔ اس دوران کیست کے ذریعے ہلکی آواز میں قرآن پاک کی تلاوت بچے کے سرہانے لگا دی جائے۔ سوتے جاتے بچے کو قرآن پاک کی تلاوت سے مانوس کیا جائے۔

بچہ بولنے کی کوشش کرنے لگے تو سب سے پہلے ”اللہ“ کا نام سکھایا جائے۔ اذان کی آواز پر متوجہ کیا جائے۔ کلمہ طیبہ، بسم اللہ، السلام علیکم جیسے باہر کت کلمات سے بچے کی زبان کو ترکیا جائے۔ نبی صلی اللہ علیہ وسلم نے فرمایا جب بچے کی زبان کھل جائے تو بچہ کو سورہ فرقان کی یہ آیت یاد کروائی جائے:

الَّذِي لَهُ مُلْكُ السَّمَاوَاتِ وَالْأَرْضِ وَلَمْ يَتَّخِذْ وَلَدًا وَلَمْ يَكُنْ لَّهُ شَرِيكٌ فِي الْمُلْكِ وَحَاقَ كُلُّ شَيْءٍ

إِنَّفَقَدَرَهُ تَقْدِيرُهُ ۝ (الفرقان ۲۵:۲)

وہ جو زمین اور آسمانوں کی بادشاہی کا مالک ہے، جس نے کسی کو پیٹا نہیں بنایا ہے، جس کے ساتھ بادشاہی میں کوئی شریک نہیں ہے، جس نے ہر چیز کو پیدا کیا پھر اس کی ایک تقدیر مقرر کی۔

ابتدائی چند سال: پہلے یہ خیال کیا جاتا تھا کہ: ”صرف موروٹی اثرات ہی مزاج بنانے میں اہم کردار ادا کرتے ہیں“۔ مگر اب سائنس دان یہ تحقیق کر رہے ہیں کہ: ”بچپن کا ماحول بھی بچے کے مزاج کو ڈھالنے میں اہم کردار ادا کرتا ہے“۔ نبی صلی اللہ علیہ وسلم نے فرمایا: ”بچپن کے تجربات پھر پر لکھر ہوتے ہیں“۔ ثابت اور خوش گوار مشاہدات، جذبات و احساسات کا حامل بچہ اپنے لاشعور سے زیادہ قریب ہوتا

ہے۔ اس میں قوتِ اعتماد، قوتِ ذیصلہ اور سمجھ بوجھز یادہ پائی جاتی ہے۔

دنیا میں آنکھ کھولنے کے بعد بچ کو اچھا انسان اور بہترین مسلمان بننے کے لیے بہترین ماحول چاہیے۔ شخصیت کی صحت مندا نہ نشوونما کے لیے ایک صحت مند تصویر ذات بہت ضروری ہے۔ بچے کا ابتدائی تصویر ذات، اُسے والدین اور اہل خانہ ہی فراہم کرتے ہیں۔ بہرحال جواہرات ایک مرتبہ قائم ہو جائیں وہ ختمِ توفیق ہوتے، البتہ بعد کے حالات اُس میں تبدیلی ضرور لا سکتے ہیں۔ حضور اکرم صلی اللہ علیہ وسلم نے فرمایا: ”بچہ دین فطرت پر پیدا ہوتا ہے، ماحول اسے یہود و نصاریٰ بنادیتے ہیں۔“ اس کی سادہ سی مثال یہ ہے کہ ایک پانی کا چشمہ اپنے فطری بہاؤ کے ساتھ فطری راستے پر بہہ رہا ہے۔ اگر اس راستے میں کوئی رکاوٹ کھڑی کر دی جائے تو پانی فطری راستے کی بجائے مختلف اطراف میں بہنا شروع کر دے گا۔

چند سال کا بچہ ذرا سمجھدار ہو جاتا ہے تو وہ ایک چھوٹا سا سائنس دان ہوتا ہے۔ گھنٹوں کے بل چلنے کی عمر سے لے کر تین چار سال تک وہ ہر نئی شے تک پہنچنے اور پر کھنے کی جگہ میں لگا رہتا ہے۔ اپنی ذہنی استعداد کے مطابق بہت کچھ خود ہی سیکھ اور سمجھ لیتا ہے۔ اس کا لاشعور جو تربیت پا چکا ہوتا ہے وہ شعوری طور پر اس کا اظہار کرنا چاہتا ہے، تاکہ اگلے مرحلے میں وہ اپنے ذہن کی مزید نشوونما کر سکے۔

بچے کی روحانی غذا شروع دن سے اسی طرح بڑھانی چاہیے، جس طرح جسمانی غذا بہتر ترقی بڑھائی جاتی ہے۔ اگر جسمانی غذا شروع دن سے ناقص ہوگی، کم ہوگی، بروقت نہ ملے گی تو بچہ جسمانی طور پر کمزور ہو گا۔ مختلف بیماریوں کا شکار ہو جائے گا اور وہ معدوز بھی ہو سکتا ہے۔ اگرچہ وہ صحت مند پیدا ہوا ہو۔ بالکل اسی طرح شروع دن سے روحانی غذا بروقت نہ ملے، نامکمل اور ناقص ہو تو بچہ روحانی طور پر کمزور بیمار اور شاید معدوز ہو گا۔ جس طرح حاملہ عورت کو کچھ بیماریوں سے بچاؤ کے لیے حفاظتی ٹیکے لگانا ضروری سمجھا جاتا ہے، اسی طرح روحانی بیماریوں سے بچنے کے لیے بھی پیدائش سے پہلی حفاظتی اقدامات کرنے ہوں گے اور پیدائش کے بعد بھی ان کا علاج کرنا ہو گا۔ وہ نیت کی درستی، فرانکس کی ادا یگی میں پابندی اور قلب و نگاہ کو شعوری مسلمان بنانے کے علاوہ اور کیا ہے!

بچہ بہت جلد اپنے والدین کی خوشی و ناراضی کو محسوس کرنے لگتا ہے اور ماں بھی بچے کو سمجھانے کی خاطر اسے باپ کی ناراضی کا احساس دلاتی ہے۔ یا اُس کے خوش ہونے کی وجہ بتاتی ہے کہ کس کام سے ابو ناراض اور کس کام سے خوش ہوں گے۔ شروع ہی سے بچے کے قلب و ذہن اور رُگ و پے میں اللہ تعالیٰ کی محبت، رضا اور خوشی کا احساس بھی اسی طرح دلانا چاہیے۔

مسلمان ماوں کے لیے بچہ ہی ان کے امتحانی پر چے ہیں۔ جس کے جتنے بچے ہیں اس کے اتنے ہی

پرچے ہیں اور انھی پرچوں کے نتیجے پران کی دنیا و آخرت کی سرفرازی کا دار و مدار ہے۔ ان پرچوں کا نتیجہ بھی خود اللہ تعالیٰ کو تیار کرنا ہے۔ کامیاب ہونے پر انعام سے نوازا ہے اور انعام بھی کیا ہے؟ جنت جسی عظیم نعمت اور اپنی رضا کی بشارت اور رب سے ملاقات کی نویدا!

والدین کا اپنا طرز عمل بچوں کے لیے سب سے بڑا استاد ہے۔ بچے خاموش سے اس طرز عمل کو نوٹ کرتے اور پھر اس پر عمل کرتے ہیں۔ اپنے بچوں کو آپس میں یا دوستوں کے ساتھ گفتگو کرتے ہوئے، یا آپس میں کھیلتے ہوئے، ان کی سرگرمیوں اور پلائنس پر غور کرنے سے معلوم ہوتا ہے کہ وہ اپنے والدین، رشته داروں اور استادوں سے کیا سیکھ رہے ہیں اور ”کہتی ہے تجوہ کو غلق خدا غائبانہ کیا“ کی حقیقت بھی سمجھ میں آ جاتی ہے۔

چوتھا مرحلہ: نماز کی پابندی

ایک مسلمان گھر انے کا ماحول بچ کو ایک ڈیڑھ سال کی عمر میں رکوع و سجوداً ذان اور نماز سے آشنا کر دیتا ہے۔ گھر کا ماحول نمازی ہو گا تو بچہ لا شعوری طور پر اس کو زندگی کا ایک جزو سمجھے گا۔ نماز جتنی اہم عبادت ہے، شیطان کو اس کی پابندی اتنی ہی گراں گزرتی ہے۔ وہ نماز کو مشکل ترین کام بنا کر مسلمانوں کو رب سے دُور کرنا چاہتا ہے، اسی لیے اس کی ادا یگی نفس پر گراں گزرتی ہے۔ والدین کو چاہیے کہ وہ خود اپنی نمازوں کی حفاظت کریں: ”بے شک نماز بے حیائی اور برائی سے روکتی ہے۔“ مرد حضرات خود باجماعت نماز کی پابندی کریں، لڑکوں کو مسجد میں محبت اور شفقت سے لے جائیں۔ ننھے لڑکے کو مسجد سے محبت، اُس اور تعلق پیدا کروانا چاہیے۔ جس طرح بچہ باپ کے ساتھ بازار جانے، کچھ حاصل کرنے کے شوق میں خوشی خوشی جاتا ہے بالکل اسی طرح مسجد میں جا کر خوشیوں کے حصول اور کچھ پالینے کی آرزو پیدا کی جائے۔

نماز کی پابندی کروانے کے سلسلے میں یہ ضروری ہے کہ اُسے ابتداء میں یعنی تین سال کی عمر میں ضرور اپنی نماز ادا کرنے کے دوران اپنے ساتھ رکھا جائے۔ اسی عمر سے نماز کے کلمات یاد کروانے شروع کر دیے جائیں۔ جتنے بھی کلمات ترجمے کے ساتھ یاد ہو جائیں انھی کے ساتھ نماز کی ادا یگی شروع کروائی جائے۔ لڑکے تو مسجد میں جا کر رکوع و سجود کرنے کے عادی ہو جاتے ہیں۔ لڑکیوں کو بھی گھر میں اس کی مکمل بچپان کروائی جائے۔ شروع میں بچ کو ایک نماز اور وہ بھی صرف فرض کی عادت ڈالی جائے اور یہ فجر کی نماز ہے۔ بچہ چاہے جس وقت بھی سو کر اٹھے اسے معلوم ہو جائے کہ اٹھنے کے بعد پہلا کام نماز کا ہوتا ہے۔ پہلے وضو اور نماز پھر ناشستہ۔۔۔ صحیح اپنے رب کے حضور حاضری کا تصور اس کے لازمی معمولات کا حصہ بن جائے۔ یہ عمل ایک سال تک جاری رکھا جاسکتا ہے۔ پھر فجر کی پوری نماز کی (فرض و سنت کے ساتھ) پابندی کرائی جائے۔

دوسری نماز جس کی پابندی آسان ہے وہ مغرب کی نماز ہے۔ چند ماہ ان دونمازوں کی پابندی ہو۔ پھر بہ تدریج باقی نمازیں۔ چار پانچ سال تک مکمل توجہ شعور آگئی اور دعا و یقین کے ساتھ کی جانے والی یہ محنت ان شاء اللہ کبھی رائیگاں نہ جائے گی۔

پردمے کی پابندی: ”حیا ایمان کا حصہ ہے“۔ نبی صلی اللہ علیہ وسلم نے فرمایا کہ: ”جب تیرے اندر حیانہ رہے تو پھر جو چاہے کرتا پھرے“۔ سب سے پہلے تو خود الدین کو اس لفظ کا معنوی و تحقیق، اخلاقی و مذهبی لحاظ سے شعور ہونا چاہیے۔ شرم و حیا سے عاری گفتگو، انداز و اطوار، حرکات و سکنات اور لب و لہجہ باقی تمام محاسن پر پانی پھیردیتا ہے۔ اگر اس باب میں احتیاط و شانگی نہیں اختیار کی جاتی تو پھر بڑی باقاعدہ عبادت گزاری کا بھی بچے پر کوئی تاثر نہیں جم سکتا۔

لڑکے اور لڑکیوں کو عمر کے ساتھ ساتھ لباس کا احساس دلایا جائے۔ اگرچہ سالگرہ منانا اسلامی تہذیب کا رواج نہیں ہے، تاہم سالگرہ کا دن بچے میں خود احتسابی کے تصور کے ساتھ متعارف کروادیا جائے تو اس میں کوئی مضائقہ نہیں۔ چھوٹے بچے کو سالگرہ کے دن اخلاقی نصاب کا کوئی ایک قرینہ سکھایا جائے۔ اللہ تعالیٰ نے حیا کو ایمان کا حصہ قرار دیا۔ جس ماحول میں گفتگو سے لے کر اعمال تک حیانہ ہو اس میں بچوں کے ناقچتے ذہنوں میں شرم و حیا کا تصور کیسے جاگزیں ہو سکتا ہے؟ جس معاشرے میں بچے جوان اور بوڑھے ایک ہی جیسے فرش و عرباں ماحول میں سانس لے رہے ہوں اور سب حیا سے عاری ہو جائیں تو انہیں ذلت و رسائی سے کون بچا سکتا ہے۔

گھروں میں نو عمری میں ہی لڑکے لڑکیوں کی نشست و برخاست کا انتظام علیحدہ ہونا چاہیے۔ نمری اور پرائمری اسکول عام طور پر مخلوط ہی ہوتے ہیں۔ انتہائی چھوٹی عمر میں بھی مخلوط تعلیم کے رواج کو ختم کیا جائے یا بچوں کو وہاں نہ بھیجا جائے۔ اگر ایسا کرنا ممکن نہ ہو تو پھر اسی عمر میں بچوں کو مخلوط اداروں میں بھیجنے سے پہلے یہ شعور دیا جائے کہ کان، آنکھ اور دل کے بارے میں حساب دینا ہو گا۔

معاشرتی تقاضی: بچوں کی تربیت کے سلسلے میں بچوں کے درمیان عدل اور انصاف کا برہتا وہ اہم نکتہ ہے۔

والدین کی طرف سے بچوں کے درمیان بلا وجہ تفریق و امتیاز، نہایت قابل گرفت بات ہے۔ خصوصاً ایسے والدین کی طرف سے جو خود تو صاحب ہیں اور اولاد کی طرف سے پریشان ہیں کہ وہ حق کو نہیں سمجھتی۔ ایسے بچوں کے ساتھ متشدد اور رویہ حالات کو مزید خراب کر دیتا ہے۔ پہلے عرض کیا جا پکا کہ بچے کا اپنے والدین خصوصاً ماں کے ساتھ مناسب تعلق قائم نہ ہو۔۔۔ ماں کی مصروفیات چاہے کتنی ہی صائب اور ضروری کیوں

نہ ہوں--- بچ سے ڈوری اور لائقی اپنا اثر دکھا کر رہتی ہے۔ بعد میں اگر حالات درست ہو جائیں، تعلق بحال ہو جائے، کی ڈور ہو جائے تو قبها ورنہ یہ تعلق کی کمی اور تنگی ڈور نہیں ہو پاتی۔ بعض اوقات تو منفی رد عمل سامنے آتا ہے۔

والدین کو چاہیے کہ لڑکوں کو "قوم" کے درست معنی سمجھا جائیں، اور بتائیں کہ وہ عورتوں کے آقا اور مالک نہیں بلکہ وہ ان آنگینوں کے نازک جذبات، احساسات، خواہشات اور ضروریات کے نگہبان ہیں۔ ہمارے معاشرے نے جو جھوٹی شان، تمکنت، رعونت، کرخگی اور آمرانہ روشن لڑکوں کے ذہنوں میں بے جا طور پر بٹھادی ہے، وہ اسلام اور اخلاق دنوں حوالوں سے غلط ہے۔ مرد اگئی تو یہ ہے کہ عورت کو بھیشیت مان، بیٹی، بیوی اور بہن کے قدر و منزالت دی جائے۔ یاد رہے، کہ ظلم کے کھیتوں میں کبھی بھی محبتوں اور شفقتوں کے پھول نہیں کھلتے۔ اگر ایک مرد اپنی بیوی، بہن اور بیٹی کے ساتھ ظلم یا خود پسندی کا رو یہ اختیار کرے گا، تو ویسا ہی بیمار معاشرہ پیدا ہو گا، جیسا ہمیں اپنے ارد گرد دکھائی دیتا ہے۔ کیا ہمیں اس معاشرے کو نہیں بدنا؟

عمومی سیرت و کردار کی پختگی: بچوں سے اپنا تعلق (قلبی و ذہنی) مضبوط کرنے کے لیے گھر میں قرآن و سنت کی ہفتہ وار مجلس رکھی جائے۔ ضروری نہیں کہ اس میں خشک اور بیوسٹ زدہ ماحول ہی ہو۔ خوش گوار ماحول کے ساتھ علمی و ادبی گفتگو اور مسائل پر تبادلہ خیال ہو۔ بچوں کے آپس میں تنازعات پر افہام و تفہیم ہو۔ بچوں کو دوسروں کی طرف سے صرف تعریف سننے کا عادی نہ بنایا جائے۔

والدین عموماً بچوں کی بہت سی عادات کو کھیل کو دی کی عمر کہہ کر نظر انداز کرتے رہتے ہیں، مگر بالغ ہو جانے پر ایک دم ان کو احساس ہوتا ہے کہ بچے تو غلط رخ پر جا رہے ہیں۔ پھر وہ راتوں رات ان کو ہر لحاظ سے معیاری درجے پر دیکھنا چاہتے ہیں اور یہی ناسجھی کی بات ہے۔ بچ کی پروش، تعلیم و تربیت ہر سال، ہر مہینے، ہر ہفتہ، ہر دن اور ہر لمحے کی ختم نہ ہونے والی منصوبی ذمہ داری (ڈیوٹی) ہے۔

جب زمین کے اندر بچ ہر قسم کے موسم، مصائب و آلام سے گزر کر ایک شر بر درخت بتا ہے۔ اس وقت اس درخت (باغ) کو پہلے سے زیادہ حفاظت کی ضرورت ہوتی ہے۔ اس کے شرات کو سمیانا، فائدہ اٹھانا اور آیندہ کی منصوبہ بندی کرنا عقل مندی کی نشانی ہے۔ اسی طرح جوان اولاد، والدین کے لیے شر بر درخت ہے۔ اس وقت اس کو ضائع کرنا، اس سے لا پرواہونا، غیروں کے رحم و کرم پر چھوڑ دینا، ساری محنت اکارت کر دینے کے مترادف ہے۔

نفسیاتی، ذہنی، جسمانی و صفائی تبدیلیاں بچوں کو ایک نئے موٹ پر لا کھڑا کرتی ہیں۔

اس وقت والدین کی شفقت، اعتماد، گھر کے ماحول میں بچوں کی اہمیت انھیں سکون مہیا کرتی ہے۔ اس

دور کے ذہنی و جسمانی اور ارتقائی مرحلہ قابلِ اعتماد رشتہ کی تلاش میں ہوتے ہیں۔ لڑکے کے لیے باپ کی بھروسہ توجہ، رہنمائی اور محبت اسے بھٹکنے سے بچالیتی ہے۔ صنف مخالف کی توجہ حاصل کرنا، اس عمر کا ایک اہم مسئلہ ہے۔ الٹپ پر ورث پانے والے بچے غلط انداز فکر کی بھروسہ بھیلوں میں گم ہو کر اپنا بہت کچھ کھو بیٹھتے ہیں۔

اس عمر میں بچوں کو گھر کے ماحول سے سکون و طمานیت ملے۔ نہیاں، دھھیاں میں ان کی شخصیت کو مانا اور تسلیم کیا جائے، لڑکے کو گھر کی خواتین والدہ، بہنیں، خالاں یعنی، بچوں پھیاں غرضِ حرم خواتین شفقت و محبت دیں، والد اسے اپنا دست و بازو و گردانے تو اس کی ایک پڑا اعتماد شخصیت سامنے آتی ہے۔ اسی طرح لڑکی کو گھر کے مرد والد بھائی، ماموں، بچا اپنے دست شفقت سے نوازیں اور والدہ اور دیگر رشتہ دار خواتین اس کی شخصیت کو تسلیم کریں، تو شاکستہ اطوار اور زیادہ نکھر کر سامنے آئیں گے۔

معاشرے میں جس بے راہ روی کو فروغ دیا جا رہا ہے، وہ ہماری معاشرتی زندگی کاالمیہ ہے۔ الیکٹرانک اور پرنٹ میڈیا کو راہ راست پرلانے کے لیے خصوصی منصوبہ بندی اور فوری عمل درآمد کی ضرورت ہے۔ بچوں کو اس کے مقابل چیزیں لا کر دینے میں دیر کرنا بہت بڑے نقشان کا باعث ہو گا۔

پانچواں مرحلہ: رشتہوں کی تلاش

والدین کی یہ ذمہ داری ہے کہ بچوں کی مناسب وقت پر شادی کر دیں۔ اس میں کسی قسم کی طبع و حرص اور آنا کا دخل نہ ہو۔ نیک نیت سے اُسی معیار کو سامنے رکھتے ہوئے شادی کریں، جو معیار اللہ اور اس کے رسول نے قائم کیا ہے۔ یہ سراسر زیادتی ہے کہ والدین اپنے بیٹی کے لیے پسند و ناپسند کا پیمانہ دوسرا رکھیں اور اپنی بیٹی کے لیے کوئی مختلف پیمانہ مقرر کریں۔۔۔۔۔ اسی طرح جو بلند معیار اپنی بیٹی کے لیے ہے، وہی دوسروں کی بیٹی کے لیے قائم نہ رکھا جائے تو یہ کھلی مانا فقت اور سراسر بد نیت ہے۔

والدین کو چاہیے کہ تعلیم، خاندان، اسٹیشن اور معاش میں کافوں کو نظر انداز نہ کریں۔ لیکن، جو سب سے اہم بات ہے وہ یہ کہ شعور و آگہی، انداز فکر و فہم اور نظریات میں بھی کافوں کا خیال رکھنا لازمی ہے۔ ذہنی ہم آہنگی نہ ہو تو ازدواجی زندگی اور تربیت اولاد کے سلسلے میں بے شمار مسائل جنم لیتے ہیں۔ اللہ تعالیٰ اور اس کے رسول صلی اللہ علیہ وسلم نے رشتے قائم کرنے کے لیے جو ترتیب بتائی ہے اسی کو مد نظر رکھا جائے، یعنی: دین، حسب نسب، شکل و صورت۔ جس چیز کو سب سے آخر میں رکھا گیا ہے لوگ اسی کو اول و آخر قرار دیتے ہیں۔ اگر کام کی فطری ترتیب کو لٹ دیا جائے تو معاشرہ ابتری کا شکار ہو جاتا ہے۔

بچے کی تربیت میں دیگر رشتہ داروں کا کردار

ہمارے معاشرے میں مشترک خاندانی نظام بہت سی خوبیوں اور کئی خرابیوں کا مرتع ہے۔ بچے کی شخصیت پر ثابت و منفی دونوں طرح کے اثرات مرتب ہو سکتے ہیں۔ ہرگھر میں بچے پھولوں کی طرح ہوتے ہیں اور پودوں کی طرح پروان چڑھتے ہیں۔ اس باغیچے کے باغان والدین ہی ہیں اور باغان ہی اپنے پودوں اور پھولوں پھلوں کا اصل میں ذمہ دار اور نگہبان ہے۔ وہ جانتا ہے کہ پودوں کی نشوونما کس نجح پر شروع ہوئی اور اب کس مرحلے میں ہے۔ پودوں کی کائنٹ چھانٹ اور کیا یوں کی صفائی سترھائی باغان کا ہی کام ہے۔ ایک ترتیب دیے گئے باغیچے میں پھول، پھل پودے جب بہار دے رہے ہوتے ہیں تو باغان ہی نہیں دیگر کیخنے والے بھی آسودگی اور نظر و میں تراوٹ محسوس کرتے ہیں۔

یہ حقیقت ہے کہ والدین کو اپنی اولاد سے بڑھ کر کوئی عزیز نہیں ہوتا۔ بہتر سے بہترین بنانے کی لگن سے کوئی والدین غافل نہیں ہوتے۔ فرق صرف دنیا یا آخرت میں سرخو ہونے کے تصور میں ہے۔

بچوں کی وہ خوشیاں جن کا تعلق حصولِ دین سے ہواں میں سب کو بھر پر خوشی منانی چاہیے، مثلاً علم قرآن و حدیث کے حصول پر خوشی، چھوٹے بچے کی دُعا، آیت یادیں امور میں نمایاں کامیابی، نماز، روزہ، غرض ہر نیکی کا صلدہ خوشی، محبت، حوصلہ افزائی اور انعام کی صورت میں دیا جائے۔ دین سے بے بہرہ لوگ دنیاوی کامیابیوں پر جشن مناتے ہوں تو مسلمان بچے اللہ تعالیٰ کو راضی کرنے کی کوششوں میں ہونے والی کامیابیوں کی خوشیاں کیوں نہ منائیں؟۔۔۔ وہ تقریبات جو شرعاً جائز ہیں ان کو باوقار طریقے سے اسلامی تہذیب و فکر کے ساتھ منایا جائے۔

امت مسلمہ جس پر آشوب و دور سے گزر رہی ہے اس سے نکلنے کا ایک ہی راستہ ہے، کہ آج ہی صدق دل سے ہر مسلمان اپنی ذمہ داری کو پہچانے اور نسل نو کی بحیثیت ایک مسلمان کے دوا اور دعا دونوں کے ساتھ آبیاری کرے۔

ہم اللہ تعالیٰ سے نسل نو کو مثالی مسلمان قوم بنانے کے لیے نصرت و حمایت کی دعا کرتے ہیں:

رَبَّنَا هَبِّنَا مِنْ أُرْقَاحِنَا وَذُرِّيَّتِنَا فُتَّةً أَمْعَنِي وَاجْعَلْنَا لِلْمُتَّقِينَ إِمَاماً (الفرقان: ۲۵: ۷۸)

اے ہمارے رب، ہمیں اپنی بیویوں اور اپنی اولاد سے آنکھوں کی ٹھنڈک دے کر ہم کو

پرہیز گاروں کا امام بناء۔

(یہ تخلیص ہے۔ مکمل مضامون ۳۲ صفحات کے پہنچلٹ کی صورت میں دستیاب ہے۔ قیمت: ۵ روپے۔ منتشرات، منصورہ لاہور)